

ततस्त्रीर्योदकैः स्नाता दिव्यवस्त्रैरलङ्कृता ।
 दिव्यगन्धानुलेपैस्तु सुमनोभिः सुपूजिता ॥
 देवपक्षं समासाद्य स्थिता, क्षणमहिन्दम् ॥
 हरिवक्षःस्थलं प्राप्ता ततः सा कमलाजया ॥
 ततोऽमृतघटं पूर्णं गृह्णीत्वा पथसोनिधेः ।
 धन्वन्तरिः समुत्तस्थौ ततः प्रीताः सुरा नृप ॥
 देवाः श्रिया परित्यक्ता दुःखितास्तत्र ते पुनः ।
 आदायामृतघटं श्रीं तं च जग्मुर्यथेच्छया ॥
 ततः स्त्रीरूपमकरोद्विष्णुदवहितया वै ।
 आत्मानं नृपशार्दूलं । नार्यां लक्ष्म्यसंयुतम् ॥
 ततो जगाम भगवान् स्त्रीरूपेण सुरान् प्रति ।
 दिव्यरूपान्तां तां दृष्ट्वा मोहितास्ते सुरद्विषः ॥
 अमृतपूर्णं घटं भूमौ हैमं संस्थाप्य सत्तम ।
 कामेन पीडिता ह्यासन्नसुरास्तत्र तत्क्षणात् ॥
 मोहयित्वा तु तानेवमसुरानवनीषते ॥
 अमृतभाजनमादाय देवेभ्यः प्रददौ हरिः ॥
 तत् प्रीत्वा तु ततो देवा देवदेवप्रसादतः ।
 बलवन्तो महावीर्या रणे जग्मुरेहासुरान् ॥
 इति दृशिपुराणे ३६ अध्यायः ॥

क्षीरोदतनया, स्त्री, (क्षीरोदस्य क्षीरसमुद्रस्य तनया ।) लक्ष्मीः । इति हेमचन्द्रः ॥ (अस्या उत्पत्तिकथा क्षीरोदशब्दे द्रष्टव्या ॥)

क्षीरोदतनयापतिः, पुं, (क्षीरोदतनयाया लक्ष्म्याः पतिः ।) विष्णुः । इति कविकल्पलता ॥

क्षीरोदनन्दनः, पुं, (क्षीरोदस्य दुग्धसमुद्रस्य नन्दनः ।) चन्द्रः । इति शब्दरत्नावली ॥

क्षीव, ऋ ङ ङे । इति कविकल्पलता ॥ (स्वा-
 च्छात्-अक-सेट् ।) ऋ, अचिदीवत् । ङ, क्षीवते ।
 इति दुर्गादासः ॥

क्षीव, निरासे । इति कविकल्पलता ॥ (स्वा-पर-
 सक्-सेट् ।) निरास इह फुत्कारः । इति भट्ट-
 मल्लः । सुखेन स्नेहादेर्वमनमिति केचित् । क्षीव-
 त्वन्नं लोकः । इति दुर्गादासः ॥

क्षीवः, चि, (क्षीव ङ मदे + क्तः । “अनुपसर्गात्
 फुल्लक्षीवेति” । ८ । २ । ५५ । ततोपो निपात
 नात् ।) सुरामत्तः । यथा । “मत्ते शौण्डोत्कट-
 क्षीवाः” । इत्यमरः । २ । २ । २३ ॥ दन्त्यो-
 वकारान्तोऽयम् ॥
 (यथा, रामायणे । ५ । ६० । १२ ।
 “उन्मत्तभूताः श्रवणा मधुपानप्रहर्षिताः ।
 क्षीवाः कुर्वन्ति हास्यं च कलहांश्च तथाऽपरे” ॥)

क्षु, ट ण क्षुते । इति कविकल्पलता ॥ (अदा-पर-
 अक-सेट् ।) क्षुतं हाँची इति ख्यातम् । टु,
 क्षवथः । ण, क्षीति कर्षी । क्षतकं कामिनि
 क्षुक्षुवै मृगाया । इति माघे । इति दुर्गादासः ॥

क्षुः, पुं, (क्षुणोति हिनस्ति जीवान् इति । क्षण-
 हिंसायां + दुः ।) सिंहः । इत्येकाक्षरकोषः ॥

क्षुणः, पुं, (क्षु + नक् ।) अरिष्टवृत्तः । यथा,—
 “अरिष्टो वस्तिकर्माद्यो वेणोवः फेणिनः क्षुणः” ।
 इति शब्दचन्द्रिका ॥ (अरिष्टशब्देऽस्य विवरणं
 ज्ञातव्यम् ॥)

क्षुसं, चि, (क्षु संपेषणे + कर्मणि क्तः ।) प्रह-

तम् । (अभ्यस्तम् । यथा, रघौ । १ । १७ ।
 “रेखामात्रमपि क्षुसादामनोर्वर्त्मनः परम्” ॥
 माघे च । १ । ३२ ।
 “उदीर्घरागप्रतिरोधकं जनै-
 रभीक्षुमक्षुस्रवयातिदुर्गमम् ।
 उपेयुषो मोक्षपथं मनस्विन-
 स्वभयभूमिर्मरिपायमंश्रया” ॥)

क्षुर्णीकृतम् । इति जटाधरः ॥
 (यथा, मार्कण्डेयपुराणे । ८३ । २४-२५ ।
 “सोऽपि कोपान्नहावीर्यः क्षुरक्षुस्रमहीतलः ।
 प्रह्लाभ्यां पर्वतानुखांश्चिक्षेप च ननाद च ॥
 वेगभ्रमणविक्षुसा मही तस्य व्यश्रीर्यत” ॥)

क्षुत्, स्त्री, (क्षु शब्दे क्षुते च + सम्पदादित्वात् भावे
 क्तिप् तुगागमश्च ।) क्षुतम् । इत्यमरः । २ । ६ । ५२ ॥
 (धान्यविशेषः ।) देधान इति लोके । अस्य प-
 र्याया यथा, वैद्यकरत्नमालायाम् ।
 “क्षुत्क्षुल्लक्षो गोजिज्ञा च गुग्गुलुक्षा गवेधका” ॥)

क्षुत्, [घ] स्त्री, (क्षु + सम्पदादित्वात् भावे
 क्तिप् ।) क्षुधा । इत्यमरः । २ । ६ । ५४ ॥
 (यथा, मार्कण्डेयपुराणे । ८ । ३५ ।
 “तात ! तात ! ददस्मान्मन्त्रम् । भोजनं दद ।
 क्षुप्ते बलवती जाता जिज्ञासं युज्यते तथा” ॥)

क्षुतं, स्त्री, (क्षु शब्दे क्षुते च + भावे क्तः ।) ना-
 सिकाभिधातजन्यशब्दवायुनिःसरणम् । हाँची
 इति भाषा । तत्पर्यायः । क्षुत् २ क्षवः ३ ।
 इत्यमरः । २ । ६ । ५२ ॥ क्षुता ४ क्षिप्ता ५
 क्षवथुः ६ क्षुतः ७ । इति शब्दरत्नावली ॥ हल्किः
 ८ । इति जटाधरः ॥ * तस्य शकुनानि यथा,—
 “अथ क्षुताख्यं शकुनं क्रमेण
 महाप्रभावं प्रतिभावयामः ।
 नश्यन्ति यस्माच्छकुनाः समस्ता
 मृग्यधिनाथादिव वन्यसत्त्वाः ॥
 सर्वस्य सर्वत्र च सर्वकालं
 क्षुतं न कार्यं क्षिचिदेव शक्तम् ।
 यातुः क्षुते तेन न क्षिचिदेव
 कुर्यात् क्षुतं प्राणहरश्च गन्तुः ॥
 निषेधमयोऽस्ति हि दक्षिणे च
 धनक्षयं दक्षिणकर्णदेशे ।
 तत् पृष्ठभग्रे कुरुतेऽर्धदंडं
 क्षुतं कदाचित् शुभमादधाति ॥
 भोगाय वामश्रवणस्य पृष्ठे
 कर्णे च वामे कथितं जयाय ।
 सर्वार्थलाभाय च वामनेत्रे
 जातं क्षुतं स्यात् क्रमशोऽष्टधैव ॥
 क्रमान्निषेधं गमनस्य विभ्रं
 कलिं समृद्धिं क्षुतमुग्ररोगम् ।
 करोति रोगक्षयमर्थलाभं
 दीप्तादिनाशश्च क्षुतं करोति ॥
 प्रागास्य पुंसः परतोऽपरा स्यात्
 पुनः पुनर्वा तत एव जातः ।
 दृष्टाच्छिरोर्वा कफतो हठाद्वा
 जातं क्षुतं केऽपि वदन्ति सत्यम् ॥

आद्यन्तयोर्न खजने प्रशस्त
 क्षुतं प्रशंसन्ति न भोजनादौ
 भवेत् कथञ्चिदयदि भोजनान्ते
 भवेत्तदाये न हि भोज्यतामः ॥
 आदौ क्षुतक्षेत् शकुनैस्ततः किं
 जातान्जातान् शकुनान्निहन्ति ।
 क्षुतं क्षणेनात्र न संशयोऽस्मिन्
 प्रयोजने यत्क्षतेऽपि जातम् ॥
 क्षुतं क्षणात्तद्दिनिहन्त्यवश्यं
 कार्यात्मकेनापि मनागपीदम् ॥
 तस्मादुपेक्ष्य न विचक्षणेन
 क्षुतं यतश्चास्य फलं विधत्ते” ॥

इति वसन्तराजशकुने क्षुत्कारणं तृतीयम् ॥
 अपि च ।
 “क्षिप्ताया लक्ष्म्यं वक्ष्ये लभेत् पूर्वं महाफलम् ।
 आग्नेये श्लोकसन्तापौ दक्षिणे हानिमाप्नुयात् ॥
 नैर्ऋत्ये श्लोकसन्तापौ मिथलक्ष्म्ये पश्चिमे ।
 अन्नं प्राप्नोति वायव्ये उत्तरे कलहो भवेत् ।
 ईशाने मरणं प्रोक्तं प्रोक्तं क्षिप्ताफलाफलम्” ॥
 इति गारुडे ज्योतिषको ६० अध्यायः ॥ *
 अन्यच्च । वर्षक्षत्रे ।
 “वित्तं ब्रह्मणि कार्यसिद्धिरतुला शक्नो ज्ञताशे भयं
 याम्यामग्निभयं सुरद्विषि कलिनामः समुद्रालये ।
 वायव्यां वरवस्त्रगन्धसज्जितं दिव्याङ्गना चीत्तरे
 ऐशान्यां मरणं ध्रुवं निगदितं दिग्गजक्षयं खड्गने ॥
 ज्येष्ठीरुते क्षुतेऽप्येवमूखः केचिच्च कोविदाः” ॥
 इति ॥ * क्षुते जीवेति प्रयोगः कर्त्तव्यः । यथा,
 मदनपारिजातघृतम् ।
 “जीवेति क्षुतवतो ब्रूयात् जीवेत्युक्तस्त्वया सह” ॥
 इति ॥ *
 “क्षुतोत्पत्तनष्टमासु जीवोत्तिष्ठाकुलिध्वनिः ।
 शत्रोरपि च कर्त्तव्यमन्यथा ब्रह्महा भवेत्” ॥
 इति च तिथ्यादितत्त्वम् ॥ * तस्य शुभजन-
 कत्वम् । यथा, दाक्षिणात्यसु ।
 “आसने शयने दाने भोजने वस्त्रसंग्रहे ।
 विवादे च विवाहे च क्षुतं सप्तशुभमम्” ॥
 अन्यच्च विष्णोरित्यधिलक्ष्य विष्णुधर्म्मोत्तरम् ।
 “नामसंकीर्त्तनं निवृत्तं क्षुतप्रखलितादिषु ।
 वियोगं शीघ्रमाप्नोति सर्वानर्थान् संशयः” ॥
 इति ॥ * असंख्यसुखस्य क्षुन्निषेधो यथा,—
 विष्णुधर्म्मोत्तरे ।
 “नासंख्यसुखः कुर्याद्वाप्यंष्ट्रमन्तां तथा क्षुतम्” ।
 इति ॥ * क्षुते आचमनं कर्त्तव्यं यथा । याज्ञ-
 वल्क्याः ।
 “स्नात्वा पीत्वा क्षुते सुप्ते सुक्ता रथोपसर्पणे ।
 आचान्तः पुनराचमेत् वासोविपरिधाय च” ॥
 इति ॥ * अशक्तौ स्मृतिः ।
 “क्षुते निष्ठीविते सुप्ते परिधानेऽप्युपातने ।
 कर्मस्य श्च नाचामेदृक्षिणं श्रवणं स्पृशेत्” ॥
 इति च उदाहृतत्त्वम् ॥ * बलिनां सक्तं क्षुतं
 भवति यथा,—
 “क्रूरे दक्षिणवक्त्रा स्याद्बलिनाश्च क्षुतं सक्तम्” ।